

TRANSRAIL'S FIRST RAIL

ट्रांसरेल की पहली रेल



नई दिल्ली, (ट्रांस न्यूज)। भारतीय रेलवे से निजी कंटेनर ट्रेन संचालन का लाइसेंस प्राप्त कर चुकी देश की प्रमुख लॉजिस्टिक्स कम्पनी ट्रांसरेल लॉजिस्टिक्स लि. ने ऐतिहासिक उपलब्धि हासिल करते हुए 80 कंटेनरों के साथ कोलकाता से पातली (गुड़गांव) के बीच पहली कार्गो ट्रेन का संचालन किया। ट्रांसरेल लॉजिस्टिक्स लि. देश की प्रतिष्ठित ट्रांसपोर्ट एवं लॉजिस्टिक्स कम्पनी दिल्ली आसाम रोडवेज कार्पोरेशन लि. की अनुषंगी इकाई है, जिसे भारतीय रेलवे द्वारा पब्लिक प्राइवेट पार्टनरशिप के तहत देश में निजी कंटेनर ट्रेन संचालन करने का लाइसेंस प्राप्त है।

कोलकाता स्थित कोसीपुर रोड (सीईडी) से पातली पहुंची ट्रांसरेल की इस प्रथम ट्रेन में 25 कम्पनियों के मल्टी कर्मांडिटी कार्गो लोड था, जिसमें अधिकांश कार्गो डोर पिक्ड और डोर डिलीवरी वाले हैं। इस प्रथम ट्रेन के संचालन के साथ ही ट्रांसरेल सरकारी स्वामित्व वाली कम्पनी कंटेनर कार्पोरेशन ऑफ इंडिया (कॉनकर) के बाद बीएलएल वैगन के रिक संचालित करने वाली देश की दूसरी कम्पनी बन गई है। कम्पनी ने बीएलएल वैगन का पहला रिक इसी माह टीटागढ़ वैगन से प्राप्त किया। बीएलएल वैगन कंटेनर के

एक रिक में 45 फीट का एक अथवा 22 फीट के 2 कंटेनर सुविधाजनक एवं सुरक्षित तरीके से लोड-अनलोड किए जा सकते हैं। रेलवे समेत अन्य कम्पनियां अब तक बीएलसी का इस्तेमाल कर रही हैं, जिसके एक रिक में 40-45 फीट लम्बा एक कंटेनर लोड किया जा सकता है। पहली कार्गो ट्रेन के संचालन के समय 80 में से 76 कार्गो युक्त कंटेनरों का संचालन भी कम्पनी की एक अन्य बड़ी उपलब्धि है। इस वित्त वर्ष के समाप्त होने से पहले ही कम्पनी को दूसरा रेल रिक प्राप्त हो जाने की उम्मीद है।

कार्गो ट्रेन के संचालन हेतु ट्रांसरेल ने अदानी लॉजिस्टिक्स लि. के पातली (गुड़गांव) स्थित कंटेनर टर्मिनल के साथ समझौता किया है। पहली ट्रेन के संचालन के अवसर पर ट्रांसरेल ने भारतीय रेल विशेषकर पूर्वी एवं उत्तरी रेलवे से उत्कृष्ट सहयोग का आभार प्रकट करते हुए उम्मीद जताई कि सरकार कम्पनी को भविष्य में अपेक्षित सहयोग जारी रखेगी। ट्रांसरेल की पहली कार्गो ट्रेन के स्वागत हेतु पातली में दिल्ली आसाम रोडवेज कार्पोरेशन लि. के निदेशक मंडल के सभी सदस्यों समेत समूचा ट्रांसरेल परिवार मौजूद था।